

## • गीत •

तुहिंजे चरणनि में रहे मुहिंजो मनु,  
जपियां प्यारो श्री राम रतनु।  
गुण गायां सदां, दिसां बांकी अदा;  
करियां जानिब मिलण जो जतनु॥

तुहिंजे सत्संग में साहिब अची,  
जपियां निःशंकु नामु नची।  
बुधी राम कथा, टेकियों दिलि सां मथा,  
रहां रघुवर जे रंगि रची।  
संत सेवा करे मुहिंजो तनु,  
पाड़ियां प्रीतम सां प्रीति पनु॥१॥

दिसां सेवक साहिब जा मां जेई,  
परम पूज्य मजां मन में सेई।  
तोड़े हू कनि धिकारु, तबि मां कयां प्यारु,  
करियां वर जी विंदुर तिनि सां वेही।  
भरिजे भक्तीअ सां हिरदय भवनु,  
इऐं सांढियां जिअें कृपण जो धनु॥२॥

मानसी सेवा में स्वामी धियाए,  
भोजनु खारायां जलिड़ो पियाए।  
चाह चरणनि लगें, दिलि दर्द दगें,  
नितु करुण कथा दिलि सां गाए।

दिसी युगल धणियुनि जो मिलणु,  
घारियां प्राण पहिजा तहिं छिन ॥३॥

राति-दीहिं तुहिजे रस में रहां,  
सूरु सिक जो मां सांढे सहां।  
भुलाए जग जो मां भानु, थियां गुणनि गलितानु,  
तुहिंजी लीलां जा लाल लहां।  
गुजिरे जसिड़ो गाईदे जीवनु,  
थिए मुहबत में मुहिंजो मरणु ॥४॥

कहिंजो अवगुण न मन में अचे,  
कदहिं ईर्ष्या में जीउ न पचे।  
छदे पहिंजो मां मानु, करियां बियनि सन्मानु,  
दिसां सभिनी में साहिब सचे।  
बोलियां कहिं सां न कौड़ो वचनु,  
करियां सभिनी जे चरणनि नमनु ॥५॥  
दृढ विश्वासु हृदय धरे,  
रहां कामना खां सउ कोह परे।  
करियां ब्रज में निवासु, दिसां रासि विलासु,  
सचे हित सांगु चित खे भरे।  
करे युगल चरण दर्शनु,  
चवां प्रीतम रहो परिसनु ॥६॥